



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.05.2024

TIME : 07.25 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് നാളെ. ഒൻപത് സംസ്ഥാനങ്ങളിലും ജമ്മു കാശ്മീരിലുമായി 96 മണ്ഡലങ്ങളിലാണ് വോട്ടെടുപ്പ്. ആന്ധ്രാപ്രദേശിലും ഒഡീഷയിലും നിയമസഭാ തിരഞ്ഞെടുപ്പും നാളെ നടക്കും.

The fourth phase of Lok Sabha election polls tomorrow. Voting will be held in 96 constituencies in nine states and Jammu and Kashmir. Assembly elections in Andhra Pradesh and Odisha will also be held tomorrow.

2. ജീവനക്കാരുടെ പണിമുടക്കിനെ തുടർന്ന് തകരാറിലായ എയർ ഇന്ത്യ എക്സ്പ്രസിന്റെ സർവീസുകൾ ഇന്നും മുടങ്ങി..

The services of Air India Express, which was disrupted due to the strike by the employees, remained suspended till today.

3. കേരളത്തിൽ അടുത്ത അഞ്ചുദിവസം മഴയ്ക്ക് സാധ്യതയെന്ന് കേന്ദ്ര കാലാവസ്ഥാവകുപ്പ്. ഇന്ന് 6 ജില്ലകളിൽ മഞ്ഞ ജാഗ്രത നിർദ്ദേശം..

The Central Meteorological Department has said that there is a possibility of rain in Kerala for the next five days. Yellow alert in 6 districts today.

4. തെക്കൻ ഗസ നഗരത്തിൽ ആക്രമണം കടുപ്പിക്കുന്നതിന് മുന്നോടിയായി റഫയിൽ നിന്ന് ജനങ്ങളോട് ഒഴിഞ്ഞുപോകാൻ ഇസ്രായേലിന്റെ മുന്നറിയിപ്പ്.

Israel warns people to evacuate Rafah ahead of intensifying attacks on southern Gaza City.

5. ഐപിഎല്ലിൽ ബെംഗളൂരുവിനെതിരെ ഡൽഹിക്ക് ഫീൽഡിംഗ്. രാജസ്ഥാനെതിരെ ചെന്നൈയ്ക്ക് ജയം.

Fielding for Delhi against Bengaluru in IPL. Chennai win against Rajasthan.



FOURTH PHASE - POLLING INTRO

ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് നാളെ. ഒൻപത് സംസ്ഥാനങ്ങളിലും ജമ്മു കശ്മീരിലുമായി 96 മണ്ഡലങ്ങളിലാണ് വോട്ടെടുപ്പ്. 17 കോടി 70 ലക്ഷത്തിലധികം വോട്ടർമാരാണ് നാളെ സമ്മതിദാനാവകാശം വിനിയോഗിക്കുന്നത്.

വിശദാംശങ്ങളിലേക്ക്...

(VOICE)

പൊതു തിരഞ്ഞെടുപ്പിന്റെ നാലാം ഘട്ടത്തിൽ ആന്ധ്രപ്രദേശിലെയും തെലങ്കാനയിലെയും മുഴുവൻ മണ്ഡലങ്ങളിലും പോളിംഗ് നടക്കും. രാവിലെ 7 മണി മുതൽ വൈകിട്ട് 6 മണി വരെയാണ് വോട്ടെടുപ്പ്. ത്യാർഖണ്ഡിലെ നാലും പശ്ചിമ ബംഗാളിലെ എട്ടും സീറ്റുകളിലാണ് വോട്ടെടുപ്പ്. ഉത്തർപ്രദേശിൽ 13ഉം, മധ്യപ്രദേശിൽ എട്ടും, ഒഡീഷയിൽ നാലും മഹാരാഷ്ട്രയിൽ പതിനൊന്നും, ജമ്മു കശ്മീരിൽ ഒന്നും, ബിഹാറിൽ 5 ഉം സീറ്റുകളിൽ ഈ ഘട്ടത്തിൽ വിധിയെഴുതും. 1,717 സ്ഥാനാർത്ഥികളാണ് മത്സര രംഗത്തുള്ളത്. ഒരു ലക്ഷത്തി 92,000 പോളിംഗ് സ്റ്റേഷനുകളിലായി 19 ലക്ഷത്തിലധികം തിരഞ്ഞെടുപ്പ് ഉദ്യോഗസ്ഥരെയാണ് വിന്യസിച്ചിരിക്കുന്നത്. സമ്മതിദായകരുടെ പങ്കാളിത്തം കൂടുതൽ ഉറപ്പാക്കുന്നതിന് തെലങ്കാനയിലെ 17 മണ്ഡലങ്ങളിൽ വോട്ടെടുപ്പ് സമയം കേന്ദ്ര തിരഞ്ഞെടുപ്പ് കമ്മീഷൻ ദീർഘിപ്പിച്ചിട്ടുണ്ട്. ഉയർന്ന പകൽ താപനില കണക്കിലെടുത്ത് എല്ലാ പോളിംഗ് സ്റ്റേഷനുകളിലും അടിസ്ഥാന സൗകര്യങ്ങൾ ഒരുക്കിയിട്ടുണ്ട്. ഇതുവരെ നടന്ന മൂന്ന് ഘട്ടങ്ങളിലുമായി രാജ്യത്തെ 283 മണ്ഡലങ്ങളിൽ വോട്ടെടുപ്പ് സമാധാനപരമായി പൂർത്തിയായതായി കേന്ദ്ര തിരഞ്ഞെടുപ്പ് കമ്മീഷൻ അറിയിച്ചു.

ന്യൂസ് ഡെസ്ക്, ആകാശവാണി.



FOURTH PHASE - PROMINENT CANDIDATES

നാലാം ഘട്ടത്തിൽ നിരവധി പ്രമുഖർ ജനവിധി തേടുന്നുണ്ട്. കേന്ദ്ര മന്ത്രിമാരായ ഗിരിരാജ് സിങ്, അർജുൻ മുണ്ട, ജി കിഷൻ റെഡ്ഡി, അജയ് കുമാർ മിശ്ര, ജെ ഡി യുവിൻറെ രാജീവ് രഞ്ചൻ സിങ്, സമാജ് വാദി പാർട്ടി അധ്യക്ഷൻ അഖിലേഷ് യാദവ്, കോൺഗ്രസ് നേതാവ് അധിർ രഞ്ചൻ ചൗധരി, തൃണമൂൽ കോൺഗ്രസിൻറെ മഹുവ മോശ്റേ, ശത്രുഘ്നൻ സിൻഹ, AIMIMൻറെ അസദുദ്ദീൻ ഒവൈസി തുടങ്ങിയവർ ഇതിൽ ഉൾപ്പെടുന്നു.



ANDHRA- ODISHA ELECTION

നാലാംഘട്ട ലോക്സഭാ തിരഞ്ഞെടുപ്പിനോടൊപ്പം ഒഡീഷ, ആന്ധ്രാപ്രദേശ് സംസ്ഥാനങ്ങളിലെ നിയമസഭയിലേക്കുള്ള വോട്ടെടുപ്പും നാളെ നടക്കും. ആന്ധ്രാപ്രദേശിൽ ആകെയുള്ള 25 ലോക്സഭാ മണ്ഡലങ്ങളിലേക്കുള്ള തിരഞ്ഞെടുപ്പിനോടൊപ്പം 175 അംഗ നിയമസഭയിലേക്കുള്ള വോട്ടെടുപ്പ് ഒറ്റ ഘട്ടമായാണ് നടക്കുന്നത്. ഒഡീഷയിൽ നാല് ഘട്ടങ്ങളിലായാണ് വോട്ടെടുപ്പ് ക്രമീകരിച്ചിട്ടുള്ളത്. 147 നിയമസഭാ മണ്ഡലങ്ങളിലെ 28 സീറ്റുകളിലും 21 പാർലമെൻറ് മണ്ഡലങ്ങളിലെ നാല് സീറ്റിലുമാണ് ഈ ഘട്ടത്തിൽ വോട്ടെടുപ്പ് നടക്കുക. ഈ മാസം 20 നാണ് രണ്ടാംഘട്ട വോട്ടെടുപ്പ്.



LS- ELECTION CAMPAIGN

ലോക്സഭാ തിരഞ്ഞെടുപ്പിൻറെ ശേഷിക്കുന്ന ഘട്ടങ്ങളിലേക്കുള്ള പ്രചാരണം രാഷ്ട്രീയ കക്ഷികൾ ഊർജ്ജിതമാക്കി. ബിജെപിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി പശ്ചിമ ബംഗാളിലെ ബാരക് പുരിലെ സ്ഥാനാർത്ഥി അർജുൻ സിങ്ങിനുവേണ്ടി പ്രചാരണ പരിപാടിയിൽ പങ്കെടുത്തു. മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത്ഷാ ഇന്ന് ഉത്തർപ്രദേശിലെ റായ്ബറേലിയിലെ പൊതുറാലിയെ അഭിസംബോധന ചെയ്തു. കോൺഗ്രസ് നേതാവ് രാഹുൽ ഗാന്ധിയും സമാജ് വാദി പാർട്ടി അധ്യക്ഷൻ അഖിലേഷ് യാദവും സംയുക്തമായി ബരാബങ്കിയിൽ ഐ എൻ ഡി ഐ സഖ്യ സ്ഥാനാർത്ഥിക്കായി പൊതുറാലിയെ അഭിസംബോധന ചെയ്തു. ഡൽഹി മുഖ്യമന്ത്രി അരവിന്ദ് കെജ്രിവാൾ

മോത്തിനഗർ, ഉത്തംനഗർ എന്നിവിടങ്ങളിൽ റോഡ് ഷോയിൽ പങ്കെടുത്തു.



UP SP LIST

ഉത്തർപ്രദേശിൽ ആറാമത്തേയും ഏഴാമത്തേയും ഘട്ട ലോക്സഭാ തിരഞ്ഞെടുപ്പിലെ സമാജ് വാദി പാർട്ടിയുടെ സ്ഥാനാർത്ഥി പട്ടിക പുറത്തിറക്കി. മിർസാപൂരിൽ രമേശ് ബിന്ദ് മത്സരിക്കും. നേരത്തെ രാജേന്ദ്ര ബിന്ദിനെയാണ് പാർട്ടി സ്ഥാനാർത്ഥിയായി പ്രഖ്യാപിച്ചത്. എന്നാൽ ഭദോഹിയിലെ ബി ജെ പി, എം പിയായിരുന്ന രമേശ് ബിന്ദ് സമാജ് വാദി പാർട്ടിയിൽ ചേർന്നതോടെ അദ്ദേഹത്തിന് അവസരം നൽകുകയായിരുന്നു. എൻഡിഎയുടെ അനുപ്രിയ പട്ടേലാണ് രമേശ് ബിന്ദിന്റെ എതിരാളി.



ADD PM INTERVIEW

രാജ്യത്തെ പാവപ്പെട്ടവരുടെ അടിസ്ഥാന ആവശ്യങ്ങൾ നിറവേറ്റി സമഗ്രമായ പരിഷ്കരണങ്ങളിലൂടെ ഇന്ത്യയുടെ സമ്പദ്വ്യവസ്ഥ പുനരുജ്ജീവിപ്പിക്കുക എന്ന ഇരട്ട ദൗത്യമാണ് കേന്ദ്ര സർക്കാർ സ്വീകരിച്ചതെന്ന് പ്രധാനമന്ത്രി നരേന്ദ്ര മോദി. ഒരു പത്രത്തിന് നൽകിയ അഭിമുഖത്തിലാണ് അദ്ദേഹം ഇക്കാര്യം വ്യക്തമാക്കിയത്. കോവിഡാനന്തരം ആഗോളതലത്തിൽ ഇന്ത്യയുടെ പ്രാധാന്യം വർദ്ധിച്ചു വരികയാണെന്ന് പ്രധാനമന്ത്രി പറഞ്ഞു. ഇത് ഇന്ത്യയുടെ സമയമാണെന്ന പുതിയ ആത്മവിശ്വാസം ജനങ്ങൾക്കുണ്ടെന്നും പ്രധാനമന്ത്രി വ്യക്തമാക്കി.



AIRINDIA EXPRESS

ജീവനക്കാരുടെ പണിമുടക്കിനെ തുടർന്ന് തകരാറിലായ എയർ ഇന്ത്യ എക്സ്പ്രസ്സ് സർവീസുകൾ ഇന്നും സാധാരണ നിലയിൽ ആയില്ല. കൊച്ചിയിൽ നിന്നുള്ള ചില സർവീസുകൾ ഇന്നു മുടങ്ങി. അബുദാബി, റിയാദ്, ദമാം, ബഹ്റൈൻ എന്നിവിടങ്ങളിൽ നിന്ന് കൊച്ചിയിലേക്കുള്ള സർവീസുകൾ തടസ്സപ്പെട്ടു. കൊച്ചിയിൽ നിന്ന് രാവിലെ പുറപ്പെടേണ്ട ദമാം, ബഹ്റൈൻ സർവീസുകളും മുടങ്ങിയിരുന്നു. കൊൽക്കത്ത, ഹൈദരാബാദ്, ബെംഗളൂരു ആഭ്യന്തര വിമാന സർവീസുകളും ഇന്ന് മുടങ്ങി.



J-K AMMUNITION

ജമ്മു കശ്മീരിൽ റിയാസി ജില്ലയിലെ വനമേഖലയിൽ ഭീകരരുടെ ഒളിത്താവളം സുരക്ഷാ സേന കണ്ടെത്തി. രാഷ്ട്രീയ റൈഫിൾസും പൊലീസും ചേർന്ന് നടത്തിയ തിരച്ചിലിൽ ആണ് ഭൂമിക്കടിയിലെ ഒളിത്താവളം കണ്ടെത്തിയത്. ഒരു കിലോയുടെ സ്ഫോടക വസ്തുക്കളും ഇവിടെ നിന്ന് പിടിച്ചെടുത്തു. പ്രദേശത്ത് തിരച്ചിൽ തുടരുകയാണ്.



IPL

ഐപിഎല്ലിൽ റോയൽ ചലഞ്ചേഴ്സ് ബംഗളൂരുവും ഡൽഹി ക്യാപ്പിറ്റൽസും തമ്മിലുള്ള മത്സരം ആരംഭിച്ചു. ടോസ് നേടിയ ഡൽഹി, ഫീൽഡിംഗ് തെരഞ്ഞെടുത്തു. ബംഗളൂരുവിലെ ചിന്നസ്വാമി സ്റ്റേഡിയത്തിലാണ് മത്സരം. അതേസമയം, ഇന്ന് നടന്ന ആദ്യ മത്സരത്തിൽ രാജസ്ഥാൻ റോയൽസിനെതിരെ ചെന്നൈ സൂപ്പർകിംഗ്സ് വിജയിച്ചു. രാജസ്ഥാൻ ഉയർത്തിയ 142 റൺ വിജയലക്ഷ്യം, 5 വികറ്റ് നഷ്ടത്തിൽ 10 പന്ത് ബാക്കി നിൽക്കെ ചെന്നൈ മറികടന്നു.



CHESS

ഗ്രാൻഡ് ചെസ്സ് സൂറിൻറെ ഭാഗമായി, പോളണ്ടിലെ വാർസോയിൽ നടക്കുന്ന Superbet rapid and blitz ചെസ്സ് സൂർണമെൻറിലെ ഇന്ന് നടന്ന മത്സരത്തിൽ ഇന്ത്യയുടെ ആർ. പ്രഗ്നാനന്ദ ലോക ഒന്നാം നമ്പർ താരം നോർവേയുടെ മാഗ്നസ് കാൾസനെ പരാജയപ്പെടുത്തി. പ്രഗ്നാനന്ദയോട് തോൽവി വഴങ്ങിയ കാൾസൺ 18 പോയിൻറോടെ സൂർണമെൻറിൽ രണ്ടാം സ്ഥാനത്താണ്. 20.5 പോയിൻറുമായി ചൈനയുടെ വെയ് യിയാണ് മൂന്നിൽ. അതേസമയം, സൂർണമെൻറിൽ ഇതുവരെ 14.5 പോയിൻറാണ് പ്രഗ്നാനന്ദ നേടിയത്.



ISRAEL-GAZA

തെക്കൻ ഗാസ നഗരത്തിൽ ആക്രമണം കഴുപ്പിക്കുന്നതിന് മുന്നോടിയായി റഫയിൽ നിന്ന് ജനങ്ങളോട് ഒഴിഞ്ഞുപോകാൻ

ഇസ്രായേലിന്റെ മുന്നറിയിപ്പ്. സെൻട്രൽ റഫയിലെയും മറ്റ് പ്രദേശങ്ങളിലെയും ആളുകൾക്കാണ് ഇസ്രായേൽ സൈന്യം മുന്നറിയിപ്പ് നൽകിയത്. ഇതിനോടകം 3 ലക്ഷം പേർ പലായനം ചെയ്തിട്ടുണ്ട്. അതേ സമയം, റഫയിൽ കുടുങ്ങിക്കിടക്കുന്ന സാധാരണക്കാരെ സുരക്ഷിത മല്ലാത്ത മേഖലകളിലേക്ക് മാറ്റിപ്പാർപ്പിക്കുന്നതിനെ യൂറോപ്യൻ കൗൺസിൽ അധ്യക്ഷൻ ചാൾസ് മൈക്കൽ എതിർത്തു. അന്താരാഷ്ട്ര മാനുഷിക നിയമങ്ങളെ ഇസ്രായേൽ മാനിക്കണമെന്ന് അദ്ദേഹം ആവശ്യപ്പെട്ടു.



KERALA RAIN UPDATES

കേരളത്തിൽ അടുത്ത അഞ്ചുദിവസം ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് 5 ജില്ലകളിൽ മഞ്ഞ ജാഗ്രത പ്രഖ്യാപിച്ചു. തിരുവനന്തപുരം, പത്തനംതിട്ട, എറണാകുളം, വയനാട്, കണ്ണൂർ ജില്ലകളിലാണ് മഞ്ഞ ജാഗ്രത. നാളെ പത്തനംതിട്ട, ഇടുക്കി ജില്ലകളിലും, മറ്റന്നാൾ തിരുവനന്തപുരം, പത്തനംതിട്ട ജില്ലകളിലും മഞ്ഞ ജാഗ്രതയുണ്ട്. അതേസമയം, കേരള - കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് തടസമില്ലെന്നും കേന്ദ്ര കാലാവസ്ഥ വകുപ്പ് അറിയിച്ചു.



EVE. INDONESIA, AFGHANISTAN, BRAZIL FLOODS

ഇന്തോനേഷ്യയിലും അഫ്ഗാനിസ്ഥാനിലും ബ്രസീലിലും ശക്തമായ മഴയിൽ കെടുതികൾ രൂക്ഷം. ഇന്തോനേഷ്യയിലെ പടിഞ്ഞാറൻ പ്രവിശ്യയായ സുമാത്രയിൽ 28 പേരാണ് പ്രളയത്തിലും മണ്ണിടിച്ചിലിലും മരിച്ചത്. നിരവധി പേരെ കാണാതായി. 16 പാലങ്ങളാണ് ശക്തമായ മഴയിൽ തകർന്നത്. അഫ്ഗാനിസ്ഥാനിൽ മിന്നൽ പ്രളയത്തിൽ മരിച്ചവരുടെ എണ്ണം 315 ആയി. 1600 ലേറെ പേർക്കാണ് പരിക്കേറ്റത്. പ്രളയക്കെടുതികളെ ദേശീയ ദുരന്തമായി പ്രഖ്യാപിച്ചു. ബ്രസീലിലും പ്രളയക്കെടുതി രൂക്ഷമായി തുടരുകയാണ്. 136 മരണമാണ് ഇതുവരെ റിപ്പോർട്ട് ചെയ്തത്. 125 പേരെ കാണാതായി. കാർഷിക മേഖലയിലും കനത്ത നാശ നഷ്ടമാണ് ഉണ്ടായത്. 2 ദശലക്ഷത്തിലധികം പേരെ യാണ് പ്രളയം ബാധിച്ചത്. കാലാവസ്ഥാ വ്യതിയാനവും എൽ നിനോ പ്രതിഭാസവുമാണ് ശക്തമായ മഴയ്ക്ക് കാരണമെന്ന് ഐക്യരാഷ്ട്ര സഭയും ബ്രസീൽ സർക്കാരും അറിയിച്ചു.



MOUNTAINEERING

ലോകത്തിലെ ഏറ്റവും ഉയരം കൂടിയ കൊടുമുടിയായ എവറസ്റ്റ് വീണ്ടും കീഴടക്കി നേപ്പാളി പർവതാരോഹകൻ കാമി റീത്ത ഷെർപ്പ. ഇതോടെ, ഏറ്റവും കൂടുതൽ തവണ എവറസ്റ്റ് കീഴടക്കിയ വ്യക്തി യെന്ന റെക്കോർഡ് അദ്ദേഹം നിലനിർത്തി. 54 കാരനായ കാമി റീത്ത, 29-ാം തവണയാണ് എവറസ്റ്റ് കീഴടക്കുന്നത്. 20 പർവതാരോഹകർക്കൊപ്പമാണ് അദ്ദേഹം കൊടുമുടി കയറിയത്.



RAILWAY-PALAKKAD DIVISION

പാലക്കാട് റെയിൽവേ ഡിവിഷൻ അടച്ചുപൂട്ടാനുള്ള തീരുമാനത്തിൽ നിന്ന് റെയിൽവേ പിന്മാറണമെന്ന് മന്ത്രി വി. അബ്ദുറഹിമാൻ ആവശ്യപ്പെട്ടു. ഇക്കാര്യം ഉന്നയിച്ച് അദ്ദേഹം കേന്ദ്ര റെയിൽവേ മന്ത്രിയ്ക്ക് കത്തെഴുതി. യാത്രക്കാരുടെ എണ്ണത്തിലും വരുമാനത്തിലും ഏറെ മുന്നിലാണ് പാലക്കാട് ഡിവിഷൻ. എന്നിട്ടും ഈ ഡിവിഷൻ നിർത്തലാക്കുന്നത് കേരളത്തിനെന്നിരായ ഗുഡ്നീക്കമാണെന്ന് മന്ത്രി പറഞ്ഞു.



SIKKIM-NEPAL AMBASSADOR

ഇന്ത്യ നേപ്പാൾ ഫൗണ്ടേഷൻറെ 38-ാമത് ബോർഡ് മീറ്റിംഗിൽ പങ്കെടുക്കാൻ ഇന്ത്യയിലെ നേപ്പാൾ അംബാസിഡർ ഡോ. ശങ്കർ പ്രസാദ് ശർമ്മ സിക്കിമിൽ എത്തി. രാംഗ്പോയിൽ എത്തിയ അദ്ദേഹത്തെ SDM ന്റെ നേതൃത്വത്തിൽ സ്വീകരിച്ചു. നേപ്പാളും ഇന്ത്യയും തമ്മിലുള്ള ബന്ധം ശക്തിപ്പെടുത്തുന്നതിനായി സംഘടിപ്പിച്ചിട്ടുള്ള യോഗം മെയ് 12 മുതൽ 14 വരെ നടക്കും.

